

प्रेषक,

नितेश कुमार झा  
अपर सचिव  
उत्तराखण्ड शासन।

सेवा में,

निदेशक  
उरेडा  
देहरादून।

ऊर्जा विभाग

देहरादून: दिनांक 03 मार्च फरवरी, 2011

**विषय:-** वित्तीय वर्ष 2010-11 में उत्तराखण्ड अक्षय ऊर्जा विकास अभिकरण (उरेडा) को अनुपूरक मांग के माध्यम से आयोजनेत्तर पक्ष में वित्तीय स्वीकृति।

**महोदय,**

उपरोक्त विषयक वित्त विभाग के शासनादेश संख्या: 187/xxvII(1)/2010, दिनांक 30.03.2010 में दिये गये निर्देशों के क्रम में मुझे यह कहने का निदेश हुआ है कि वित्तीय वर्ष 2010-11 में आयोजनेत्तर पक्ष में अनुपूरक मांग के अंतर्गत उत्तराखण्ड अक्षय ऊर्जा विकास अभिकरण (उरेडा) को रु० 60,00,000.00 (रुपये साठ लाख मात्र) की धनराशि निम्नांकित शर्तों के अधीन व्यय हेतु आपके निर्वतन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

- 1- उक्त धनराशि केवल वेतन संबंधी मदों में ही व्यय की जायेगी। स्वीकृत धनराशि की फांट निदेशक, उरेडा, देहरादून द्वारा मुख्यालय एवं जिला स्तरीय कार्यालयों के लिये किया जायेगा।
- 2- स्वीकृति धनराशि का बिल निदेशक, उरेडा द्वारा तैयार कर सहायक विद्युत निरीक्षक, देहरादून के प्रतिहस्ताक्षर के उपरान्त देहरादून कोषागार से मासिक रूप से वास्तविक आवश्यकतानुसार ही आहरण किया जायेगा तदुपरान्त निदेशक, उरेडा द्वारा सम्बन्धित जिलों को धनराशि प्रेषित की जायेगी एवं जनपदवार प्रेषित की गई धनराशि की सूचना शासन को उपलब्ध कराई जायेगी।
- 3- व्यय करते समय बजट मैनुअल, वित्तीय हस्त पुस्तिका, उत्तराखण्ड अधिप्राप्ति नियमावली आदि यथाप्रभावी नियमों एवं मितव्ययता के विषय में शासन द्वारा समय-समय पर निर्गत आदेशों का पालन सुनिश्चित किया जायेगा।
- 4- स्वीकृत धनराशि का अन्यत्र विचलन कदापि न किया जाये। स्वीकृत धनराशि का अन्यत्र विचलन करने पर उरेडा के सम्बन्धित अधिकारी/आहरण वितरण अधिकारी व्यक्तिगत रूप से जिम्मेदार होंगे।
- 5- स्वीकृत धनराशि के सापेक्ष प्रतिमाह व्यय की सूचना निर्धारित प्रपत्रों पर वित्त विभाग, महालेखाकार एवं शासन को ससमय उपलब्ध कराया जायेगा।
- 6- वेतन आदि वचनवद्ध मदों को छोड़कर शेष सभी मदों में लागत बचत (Cost Saving) के विन्दु चिन्हित करते हुए वित्तीय वर्ष 2010-11 में बचत लक्ष्य निर्धारित कर तदनुसार मितव्ययता/बचत सुनिश्चित की जायेगी।

रुमेश

7- इस सम्बन्ध में होने वाला व्यय चालू वित्तीय वर्ष 2010-11 के आय-व्ययक के अनुदान संख्या-21 के अंतर्गत लेखाशीर्षक 2810-वैकल्पिक ऊर्जा-60-ऊर्जा के अन्य स्रोत-आयोजनेत्तर-800-अन्य व्यय-03-प्रशासनिक व्यय-0301-उरेडा के लिये अनुदान-20-सहायक अनुदान/अंशदान/राज सहायता के नामें डाला जायेगा।

8- यह आदेश वित्त विभाग के अशासकीय संख्या 506/xxvII(2)/2011, दिनांक 21 फरवरी 2011 द्वारा प्राप्त उनकी सहमति से जारी किये जा रहे हैं।

भवदीय,


(नितेश कुमार झा)  
अपर सचिव।

संख्या: 350 / 1 / 2011-03(1) / 17 / 2010, तदिनांक

**प्रतिलिपि:-** निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- स्टाफ आफिसर-मुख्य सचिव, उत्तराखण्ड शासन।
- 3- समस्त कोषाधिकारी, उत्तराखण्ड।
- 4- समस्त परियोजनाधिकारी, उरेडा।
- 5- वित्त अनुभाग-2, उत्तराखण्ड शासन।
- 6- सहायक विद्युत निरीक्षक, विद्युत सुरक्षा विभाग, देहरादून।
- 7- प्रभारी, एन0आई0सी0, सचिवालय परिसर।
- 8- गार्ड फाईल हेतु।

आज्ञा से,



(एम0एम0सेमवाल)

अनु सचिव।